
Shri Aghora Stava

श्रीअघोरस्तवः

Document Information



Text title : Shri Aghora Stava 02 49

File name : aghorastavaH.itx

Category : shiva

Location : doc_shiva

Proofread by : Aruna Narayanan

Description/comments : From stotrArNavaH 02-49

Latest update : July 25, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 25, 2021

sanskritdocuments.org



ಶ್ರೀಅಘೋರಸ್ತವಃ



ಸಕಲಭುವನನಾಥಂ ಸರ್ವದಂ ಸರ್ವವಂದ್ಯಂ
ಸಹಮನು ಮನುನಾಥಂ ಪೂಜಯಿತ್ವಾ ಸಶಕ್ತಿಂ .
ಪರಮಶಿವಮಘೋರಾಸ್ತ್ರಾಖ್ಯಮಂತ್ರಾಧಿರಾಜಂ
ಪರಿಮಿತವಿಷಯಾಭಿವಾಗ್ನಿರಭ್ಯರ್ಚಯಾಮಃ .. 1..
ಯತ್ಪಾಶಸಂಹೃತಿಷು ಪಾಶುಪತಂ ಮಹಾಸ್ತ್ರಂ
ಗ್ರಂಥಿಪ್ರಭೇದನವಿಧೌ ಕ್ಷುರಿಕಾಸ್ತ್ರಮಾಹುಃ .
ವಿಘ್ನಸ್ತುತೌ ಚ ಶಕಲೀಕರಣೇ ಶಿವಾಸ್ತ್ರಂ
ವಂದೇ ತದಸ್ತ್ರಮಹಮೈಶಮಘೋರಸಂಜ್ಞಂ .. 2..
ಯಸ್ತೇ ಬಿಭರ್ತಿ ನಿಜಮೂರ್ಧನಿ ಮಂತ್ರಚಕ್ರಂ
ಯೋ ವಾ ಬಿಭರ್ತ್ಯವಯವೇಷು ತದಕ್ಷರಾಣಿ .
ಸೋಽಯಂ ನಿರಸ್ಯ ನಿಖಿಲಗ್ರಹಭೂತರೋಗಾನ್ (ಹೇಯಂ)
ಜಿತ್ವಾಸ್ತ್ರನಾಯಕರಿಪೂನತಿವೃದ್ಧಿಮೇತಿ .. 3..
ವಜ್ರಂ ಶಕ್ತಿರ್ದಂಡಖಡ್ಗಾಹಿಪಾಶಾನ್
ವಾಯೋರಸ್ತ್ರಂ ಸಾ ಗದಾ(ಶಂಖಂ?) ಚ ತ್ರಿಶೂಲಂ .
ಪದ್ಮಂ ಚಕ್ರಂ ಸಾಧಯಂತಿ ಸ್ವಕೃತ್ಯಂ
ಲಬ್ಧ್ವಾ ಜ್ಞಾಂ ತೇ ದಿಗ್ಭೃತಾಮಾಯುಧಾನಿ .. 4..
ನ ಭವತಿ ವಿಷಪೀಡಾ ನಾರಿಪೀಡಾ ನ ಚಾಧಿಃ
ನ ಖಲು ನಿಖಿಲರೋಗಾ ನಾಪಿ ಭೂತಗ್ರಹಾರ್ತಿಃ .
ನ ಧನಹರಣಭೀತಿನಾರ್ಭಿಚಾರಸ್ಯ ತೇಷಾಂ
ಸಕೃದಪಿ ಭುವನೇ ತ್ವಾಂ ಯೇಽಸ್ತ್ರರಾಜಂ ಸ್ಮರಂತಿ .. 5..
ಮಂತ್ರೀ ಜಪಾಕುಸುಮಸನ್ನಿಭಭೀಮಮೂರ್ತಿಂ
ತ್ವಾಂ ಘೋರಮೂರ್ಧಪರಿಪಿಂಗಲಕೇಶಪಂಕ್ತಿಂ .
ದಂಷ್ಟ್ರಾಕರಾಲವದನಂ ತಟಿದಾಭಜಿಹ್ವಂ
ವ್ಯಾತ್ಮಾನನಂ ರವಿಶಶಿಜ್ವಲನೋಗ್ರನೇತ್ರಂ .. 6..
ನಾಗೇಂದ್ರಭೂಷಣಕಪಾಲಕೃತಾಂಕಮಾಲಾ-
ಶೋಭಾನ್ವಿತಂ ಭುಕ್ವುಟಿಭಂಗಕರಾಲವಕ್ತ್ರಂ .

ಧೂಮ್ರಾಂಬರಂ ಮುಖರನೂಪುರಮಷ್ಟಬಾಹುಂ
 ಧ್ಯಾಯನ್ ಪ್ರಸಿದ್ಧತಿ ರ್ಘುಣತ್ವ್ವಣಕಿಂಕಿಣೀಕಂ .. 7..
 ತ್ವಾಂ ದಕ್ಷಿಣೈಃ ಕರತಲೈರಸಿಶೂಲಮೂಲ-
 ಶಕ್ತಿಂ(ಕ್ರೀಃ) ಡಮಡ್ಡಮರುಕಂ ಚಷಕಂ ದಧಾನಂ (?) .
 ಖೇಟಂ ತ್ರಿಶೂಲನೃಕಪಾಲಸುರೇಂದ್ರಶಸ್ತ್ರಾ-
 ಣ್ಯಾರಬ್ಧಯಾತ್ರಮರಿಮರ್ದನಮಾಶ್ರಿತೋಽಸ್ಮಿ .. 8..
 ಕರ್ಣದ್ವಯೇ ಕರಯುಗೇ ಭುಜಯೋಶ್ಚ ಯುಗ್ಮೇ
 ಪಾರ್ಶ್ವದ್ವಯೇ ಪದಯುಗೇ ಕಟಿಮಂಡಲೇ ಚ .
 ಕುಕ್ಷೌ ಗಲೇ ಶಿರಸಿ ನಾಥ ಚತುರ್ದಶಾಹೀನ್
 ತತ್ತದ್ವಿಭೂಷಣಕೃತಾತ್ಮತನೂರ್ಬಿಭರ್ಷಿ .. 9..
 ವಾಮೇ ಶೂಲದಲೇ ಸ್ಥಿತಸ್ತವ ಹರಿಃ ಶ್ರೀನೀಲರುದ್ರಃ ಪುನ-
 ಮಧ್ಯೇ ದಕ್ಷಿಣತೋ ವಿಧಿಃ ಸುಫಲಕೇ ಗೌರೀ ಗುಹಃ ಕುಂಭಕೇ .
 ದಂಡಾಗ್ರೇ ಗಣನಾಯಕೋ ದಿನಕರೋ ದಂಡೇಽಸ್ಯ ಮೂಲೇ ಸ್ಮರಃ
 ತೇನಾಘಾಹಿಗಲಗ್ರಹೋನ್ಮದರಿಪೂನಸ್ತ್ರೇಶ ನಿರ್ನಾಶಯ .. 10..
 ತ್ವಾಂ ಸಾತ್ವಿ ಕಂ ಧವಲರೂಪಮುಪಾಸ್ಯ ಮೋಕ್ಷಂ
 ಸಂಪ್ರಾಪ್ನುವಂತಿ ಮನುಜಾಃ ಸುಖಸನ್ನಿವಿಷ್ಟಂ .
 ಆರಕ್ತವರ್ಣಮದ(ಥ) ರಾಜಸಮುದ್ಧತಾಂಗ-
 ಮಾ(ಸಾದ)ಯಂತಿ ಸಕಲಾಭಿಮತಾರ್ಥಸಿದ್ಧಿಂ .. 11..
 ಶತ್ರುಕ್ಷಯಾಯ ಸಕಲಾಮಯನಾಶನಾಯ
 ಸರ್ವೋಪಸರ್ಗಹತಯೇ ಚ ತವಾತಿರೌದ್ರಂ .
 ಕೃಷ್ಣಂ ಕೃಪಾನಿಲಯತಾಮಸಮೇವ ಶಸ್ತ್ರಂ
 ಯಾನೋದ್ಯತಂ ಯತಿವರಾಃ ಕಥಯಂತಿ ರೂಪಂ .. 12..
 ಯದ್ವಾ ದಮದ್ಧಮರುಕಾಸಿಪಿಶಾಚಶೂಲ-
 ಮೂಲಾನಿ ದಕ್ಷಿಣಕರೈರವರೈಃ ಕಪಾಲಂ .
 ತ್ವಾಂ ಖೇಟಕೇನ ವರಘಂಟಿಕಯಾ ಚ ಶೂಲ-
 ಮಧ್ಯಂ ದಧಾನಮಹಮಷ್ಟಭುಜಂ ನಮಾಮಿ .. 13..
 ಆಕರ್ಷಣೇ ನಿಖಿಲರೋಗಹತೌ ರಿಪೂಣಾಂ
 ಸ್ತಂಭೇ ವಶೀಕರಣಮೋಹನದೀಪನೇಷು .
 ಯುದ್ಧೋದ್ಯತಂ ತವ ಪುರ(ವಪು)ಸ್ತಟಿದಂಶುಭೀಮಂ
 ಸ್ಮೃತ್ವೋಗ್ರದಂಷ್ಟ್ರಮಚಿರೇಣ ಫಲಂ ಲಭಂತೇ .. 14..
 ಕೃಷ್ಣಪ್ರಭಂ ತ್ರಿನಯನಂ ತ್ರಿಭುಜಂ ತ್ರಿಪಾದಂ
 ಭೀಮಂ ಮಹಾಶನಿರವಂ ವಿಕಟಾಟ್ಟಹಾಸಂ .

ತ್ವಾಂ ಸೂಚಿಮುಷ್ಟಿಹನನ್ಯೈರಹಿಭೂಷಿತಾಂಗಂ
 ಧ್ಯಾಯಂತಿ ಧಾವನಪರಂ ರಿಪುಮಾರಣಾದೌ .. 15..
 ತ್ವಾಂ ಷಡ್ಭುಜಂ ತ್ರಿನಯನಂ ಶಶಿಕಾಂತರೂಪಂ
 ಪದ್ಮಾನನಂ ವಿದ್ಯತಭೂಷಣಮೂರ್ಧಕೇಶಂ .
 ವಾಮೇ ಕಪಾಲಧನುಷೀ ದಧತಂ ಸಖೀಟಂ
 ಶೂಲಂ ಶರಂ ಚ ಪರತಃ ಪ್ರಣತೋಽಸ್ಮಿ ಸಾಸಿಂ .. 16..
 ವ್ಯಾಧಾದರಿ(ವರಿ)ಪ್ರಮಥನೇ ಸತಿ ಭೂಮಿಕಂಪೇ
 ದಾಹೇ ದಿಶಾಂ ಪ್ರಚುರವೃಷ್ಟಿಷು ಚಂಡವಾತೇ .
 ಪಾಪಕ್ಷಯೇ ಸಕಲವೃದ್ಧಿಷು ಶಾಂತಿಕಾದೌ
 ಭೀತೌ ಚ ದೇವ ತವ ರೂಪಮಿದಂ ಸ್ಮರಂತಿ .. 17..
 ಸಜಲಘನಘನಾಭಂ ಭೀಮದಂಷ್ಟ್ರಂ ತ್ರಿನೇತ್ರಂ
 ಭುಜಗಧರಮಘೋರಂ ರಕ್ತವಸ್ತ್ರಾಂಗರಾಗಂ .
 ಪರಶುಡಮರುಖಡ್ಗಾನ್ ಖೇಟಕಂ ಬಾಣಚಾಪೌ
 ತ್ರಿಶಿಖನರಕಪಾಲೇ ಬಿಭ್ರತಂ ಭಾವಯಾಮಿ .. 18..
 ಶೂಲಂ ಮೂಲಂ ಪಿಶಾಚಂ ಶರಮಸಿಸೃಣಿಯುಕ್ತಂಕಯುಗ್ಭಿಂಡಿಪಾಲಂ
 ವಜ್ರಂ ತತ್ಸೂಲಮಧ್ಯಂ ಡಮರುಕಮಪರೈರ್ಘಂಟಿಕಾಂ ಚಾಪಖೇಟೌ .
 ಪಾಶಂ ಚಕ್ರಂ ಚ ದಂಡಂ ಭುಜಗಮನಲಕಂ ದಕ್ಷಿಣೈರ್ಬಾಹುದಂಡೈ-
 ಮ್ಫೈ ತ್ವಾಂ ವಿದ್ಯುದಾಭಂ ವಿಜಯಿನಮನಿಶಂ ಘೋರನಾಥಂ ಭಜಾಮಃ .. 19..
 ಕೇಽಪ್ಯಷ್ಟಕಾಧಿಕಸಹಸ್ರಕರಂ ವಿದುಸ್ತ್ವಾ-
 ಮನ್ಯೇಽಪಿ ಚಾಷ್ಟಶತಹಸ್ತಮತರ್ಕ್ಯವೇಷಂ .
 ಕೇಚಿದ್ವಿಪಂಚಕರಮಷ್ಟಭುಜಂ ಪರೇಽಪಿ
 ಕೇಚಿಚ್ಚತುರ್ಭುಜಯುತಂ ಕತಿಚಿದ್ವಿ ಬಾಹುಂ .. 20..
 ಕೇಚಿದ್ವದಂತಿ ದೃತಷೋಡಶಬಾಹುದಂಡ-
 ಮನ್ಯೇ ಪುನರ್ವಿನವಸಂಖ್ಯಕರಾರವಿಂದಂ .
 ತ್ವಾಂ ಸರ್ವತಃ ಪ್ರಸೃತಪಾಣಿಪದಂ ತು ಶೈವಂ
 ತೇಜಃ ಸುದುಸ್ಸಹತರಂ ವಯಮಾಮನಾಮಃ .. 21..
 ತ್ವಾಂ ಬಾಹುಮೂಲವಲಯೀಕೃತತಕ್ಷಕಾಹಿಂ
 ತನ್ನದ್ಯವೇಷ್ಟಿತಮಹಾದೃಢಪೂರ್ವಪದ್ಮಂ .
 ಪಾದಾಬ್ಜಸಂಸ್ಥಕುಲಿಕಂ ಕರಪದ್ಮಶೋಭಂ
 ದಂಡೇ ಕಟೀಘಟಿತವಾಸುಕಿಮೇಖಲಾಂಕಂ .. 22..
 ತ್ವಾಂ ಶಂಖಪಾಲಭುಜಗೇಂದ್ರಕೃತೋಪವೀತಂ

ಜಾನುದ್ವಯಸ್ಪುರದನಂತಮಹೋರಗೇಂದ್ರಂ .
 ಲೂತಾದಿವೃಶ್ಚಿಕವಿರಾಜಿವಿರಾಜಿತಾಂಗಂ
 ಕರ್ಕೋಟಕಾಹಿಪರಿಭೂಷಿತಕಂಠಭಾಗಂ .. 23..
 ತ್ವಾಂ ಪ್ರಸ್ಪುರಜೈಖಿನಿಭೋರ್ಧ್ವಕಚಂ ಸ್ಪುರಂತಂ
 ಘೋರಾನನಂ ವಿಕೃತಘೋರತರಾಹಿಭೂಷಂ .
 ವಂದಾಮಹೇ ವರತನುಂ ವರರೂಪಶೋಭಂ
 ವಕ್ಷೋಲ್ಲಸಚ್ಚಟಚಟಾರವರುಂಡಮಾಲಂ .. 24..
 ಆಮ್ರೇಡಿತಪ್ರಯುತಸಂಖ್ಯತಟಿತ್ಯತಾಸ್ಥಿ-
 ಮಾಲಾಧರಂ ಕಹಕಹಾರವಭೋಗಿಭೂಷಂ .
 ಭೂಯೋ ವಮಜ್ಜ್ವಲನದೀಪ್ತಲಲಾಟನೇತ್ರಂ
 ತ್ವಾಂ ಹುಂಕೃತೇನ ಮಮ ಘಾತಯ ಘಾತಯಾರೀನ್ .. 25..
 ಚಕ್ರೋದ್ಧೃತಪ್ರಣವಫಟ್ಟೃತಸಂಪುಟಂ ತೇ
 ಮಂತ್ರೋತ್ತಮಂ ಜಪತಿ ಯಃ ಸಮಮಂಗಮಂತ್ರೈಃ .
 ಅಸ್ಮಾತ್ಪರಂ ಮನುಶತೈಃ ಕಿಮಿಹಾಲ್ಪಸಾರೈ-
 ರಾಯಾತಮಿಷ್ಟಮನಿಶಂ ತ್ವಯಿ ಸಿದ್ಧಿಮೇತಿ .. 26..
 ಯಃ ಪಂಚಷಡ್ವಿದ್ವಿದಶಾಷ್ಟಯುಗೈರ್ವರ್ಣೈರ್ಮನೋಜ್ಞೈಃ ಪರಿಕಲ್ಪಿತಾಂಗಃ .
 ಋಷ್ಯಾದಿಕಂ ಬೀಜಸಶಕ್ತಿಕೀಲಯುಕ್ತ್ಯಾತಿಸಂಚಿಂತ್ಯ ಜಪೇತ್ಸ ಧನ್ಯಃ .. 27..
 ಯೋ ಮಸ್ತಕೇಽಲಿಕತಲೇ ನಯನದ್ವಯೇ ಚ
 ಮಧ್ಯೇ ಭುವೋಸ್ತವ ಮನೋರಿಹ ನಾಸಿಕಾಯಾಂ .
 ಕರ್ಣದ್ವಯೇ ಹನುಯುಗೇ ದ್ವಿಜಪಂಕ್ತಿಯುಗ್ಮೇ
 ಕಂಠೇಽನಯೋಶ್ಚ ಜಠರೇ ಸ್ತನಯೋಃ ಕ್ರಮೇಣ .. 28..
 ವರ್ಣಾನ್ವಿವೇಶಯತಿ ವಕ್ಷಸಿ ನಾಭಿದೇಶೇ
 ಬಾಹುಪ್ರಕೋಷ್ಮತಲಪಾಣಿಷು ವಾಮತಶ್ಚ .
 ಸ್ಥಿಜ್ಯೂರುಜಾನುತಲತಶ್ಚರಣೇಷು ತದ್ವ-
 ತ್ಪಾಯೌ ಸಲಿಂಗವೃಷಣೇ ಚರಮಾಂಗದೇಶೇ .. 29..
 ಪಾರ್ಶ್ವದ್ವಯೇ ಹೃದಿ ಚ ತಾಲುನಿ ಸಾಧಕೇಂದ್ರಃ
 ಪೂಜಾವಿಧೌ ಜಪವಿಧೌ ಚ ಸುಸಂಪ್ರದಾಯಃ .
 (ಸೋಽಯಂ ನಿರಸ್ಯ) ನಿಖಿಲಾರ್ತಿಮನೇಕಸೌಖ್ಯಾ-
 ನ್ಯಾಸಾದಯತ್ಯನಿಮಿಷೈರಪಿ ಪೂಜ್ಯಮಾನಃ .. 30..
 ತ್ವಾಂ ಶೇಷಕಲ್ಪಪ್ರವಲಯಾಂಕಿತಪಾಣಿಪದ್ಮಂ
 ಕರ್ಕೋಟಕಾಹಿಪರಿಭೂಷಿತದಾಮಶೋಭಂ .

ವಕ್ಷಃಸ್ಥಲಾಭರಣತಕ್ಷಕನಾಗಶೋಭಂ
 ಪದ್ಮಾಖ್ಯನಾಗಪರಿಕಲ್ಪಿತಹಾರಭೂಷಂ .. 31..
 ಸುಶ್ವೇತಪದ್ಮಪರಿಕ್ಲೃಪ್ತಲಲಾಟಶೋಭಂ
 ಮಧ್ಯಾಂಗಲಗ್ನಕುಲಿಕೋದರಬಂಧನಾಗಂ .
 ಕೇಚಿತ್ಕಟೀಘಟಿತಭೂಷಿತಶಂಖಪಾಲಂ
 ಕರ್ಣಾವತಂಸವರವಾಸುಕಿಮಾಮನಂತಿ .. 32..
 ಚರ್ಮಾಸಿಚಾಪಶರವಜ್ರಪರಶ್ವಧಾಂಗ-
 ಶೂಲಾದಿಮಧ್ಯಸ್ಥನಿದಂಡಧರೈಶ್ಚ ಹಸ್ತೈಃ .
 ಪಂಚಾನನಂ ಧವಲದಂಷ್ಟ್ರಮಗಾಧನೇತ್ರಂ
 ತ್ವಾಮಂಜನಾಭಮರಿಭೀಷಣಮಾಶ್ರಯಾಮಃ .. 33..
 ಹಸ್ತೈರಭೀವರಪರಶ್ವಧಕೃಷ್ಣಸಾರ-
 ಯುಕ್ತೈಶ್ಚತುರ್ಭಿರಭಿಶೋಭಿತಮಾನನೈಶ್ಚ .
 ತ್ವಾಂ ಪೂಜಯನ್ನಿಹ ಸಹಸ್ರದಲಾಬ್ಜಸಂಸ್ಥಂ
 ವಾಂಛಾಂ ವ್ರಜೇದ್ಧಶಭಿರಾವರಣೈರುಪೇತಂ .. 34..
 ಕಾಲ್ಯಾನ್ಯಾಭಿಃ ಪರಿವೃತತನುಂ ಶಕ್ತಿಭಿದಿಗ್ಗತಾಭಿ-
 ಸ್ತನ್ಮಧ್ಯಸ್ಥೈಃ ಪರಿಚಿತತನುಂ ಭೀಷಣಾದ್ಯೈಶ್ಚ ರಂಧ್ರೈಃ .
 ಬ್ರಾಹ್ಮ್ಯಾನ್ಯಾಭಿದಿಶಿ ದಿಶಿ ತನುಂ(ವೃತಂ) ಮಾತೃಭಿರ್ಲೋಕಪಾಲ್ಯೈಃ
 ಸಾಂಗಂ ಧ್ಯಾಯನ್ ಜಪತಿ ಸುಮತಿರ್ಭೂತಲೇ ಯಃ ಸ ಧನ್ಯಃ .. 35..
 ಕೃತ್ವಾ ಚಕ್ರಂ ರಜೋಭಿಸ್ತವ ತದನುಗುಣೈಃ ಕರ್ಣಿಕಾಕೇಸರಾಡ್ಯಂ
 ಮಧ್ಯೇ ಚ ದ್ವಾದಶಾರಂ ಕೃತನಿಯಮವಿಧಿಃ ಷೋಡಶಾರಂ ಚ ಬಾಹ್ಯೇ .
 ಮಧ್ಯೇ ತ್ವಾಂ ಪೂಜಯಿತ್ವಾ ದಿಶಿ ದಿಶಿ ಪರಿತಃ ಕೇಸರೇಷ್ಟಷ್ಟಶಕ್ತೀ-
 ರಿಚ್ಛಾದಿದ್ವಾದಶಾರೇಷ್ಟಧ ಯಜತಿ ಮಹಾಸ್ತ್ರಾಣಿ ಚತ್ವಾರಿ ದಿಕ್ಷು .. 36..
 ಶೇಷಾರೇಷ್ಟಷ್ಟರುಂದ್ರಾನ್ನಿದಿಗುದಿತತನೂನ್ ಭೀಷಣಾಭೀಷಣಾದೀನ್
 ಬಾಹ್ಯೇಽಸ್ತ್ರೈರಾತ್ಮದಿಷ್ಟೈಃ ಸಹ ಕುಲಿಶಮುಖೈರ್ಭೌತಿಕಾದೀನಿ ಚಾಷ್ಟೈಃ .
 ತಸ್ಯಾಧಿವ್ಯಾಧಿನಾಶಃ ಸಕಲಮಭಿಮತಂ ಶತ್ರುನಾಶಶ್ಚ ಸದ್ಯಃ
 ಶಾಂತಿಃ ಪುಷ್ಪಿಶ್ಚ ವಿದ್ಯಾ ಧನಮಪರಿಮಿತಂ ಕ್ಷೇತ್ರಸಂಪತ್ತಿರಂತೇ .. 37..
 ಯಸ್ತ್ವಾಂ ಯುದ್ಧೋದ್ಯತಾಂಗಂ ಯಜತಿ ಕೃತಮತಿರ್ಭಾಸ್ಯರಾದ್ಯೈರ್ಗಣೇಶೈಃ
 ಕ್ಷೇತ್ರೇಶೈಃ ಕೋಣಸಂಸ್ಥೈಃ ತ್ರಿದಶಪತಿಮುಖೈರಷ್ಟರುದ್ಯೈಃ ಪರೀತಂ .
 ಆದ್ಯೇ ತಜ್ಞಾ ನರೂಪಪ್ರಭೃತಿಭಿರಪರೇ ವೀರಘೋಷಾದಿರುದ್ಯೈಃ-
 ಸ್ತದ್ಬಾಹ್ಯಸ್ಥೈಶ್ಚತುರ್ಧದ್ರವಿಣಪತಿಮುಖೈಃ ಪಂಚಮೇ ಕಾಲಮುಖೈಃ .. 38..
 ಷಷ್ಠೇ ಚೋಚ್ಛುಷ್ಮಮುಖೈರನಿಶಮಭಿಮುಖೈಃ ಸಪ್ತಮೇ ವಿಷ್ಣುಮುಖೈಃ-

ರನ್ಯಸ್ಮಿನ್ ತೀಕ್ಷ್ಣದಂಷ್ಟ್ರಪ್ರಭೃತಿಭಿರಮರೇಶಾದಿಭಿಶ್ಚಾಪರಸ್ಮಿನ್ .
 ಆಧಾರೇ ಲೋಕಪಾಲೈರ್ದಿಶಿದಿಶಿ ದಶಮೇ ಸಾಯುದೈಃ ಸೇವ್ಯಮಾನಂ
 ಭೋಗಾನಾನ್ವಾದ್ಯ ಸರ್ವಾನ್ ಭುವಿ ತನುವಿರಮೇ ಮೋಕ್ಷಮಾಪ್ನೋತಿ ಸೋಽಯಂ
 .. 39..

ಚಕ್ರಂ ಸ್ರಗ್ವಜ್ರಶಕ್ತಿರ್ಡಮರುಪರಶುಘಂಟಾಹಿಖಡ್ಗಪ್ರಖೇಟಾನ್
 ಬಿಭ್ರಾಣಂ ದಂಡವಾಶೌ ಧ್ವಜನರಶಿರಸೀ ಚಾಪಬಾಣೌ ಭುಜೈಶ್ಚ .
 ದೋರ್ಭ್ಯಾಂ ದ್ವಾಭ್ಯಾಂ ಮಹಾಸ್ತ್ರಂ ನಿಯುತರವಿನಿಭಂ ಲೂತಮುಂಡಾಹಿಭೂಷಂ
 ಚಾರ್ಕಾಭಂ ಕುಂಡಲಾಡ್ಯಂ ಕುಮತವಿಹತಯೇ ಘೋರನಾಥಂ ಭಜಾಮಃ .. 40..

ವಿದ್ಯುನ್ಮಾಲಾನಲಾಭಂ ಭುಜಗಪರಿವೃತಂ ಭೀಷಣಂ ನಿಮ್ಮನೇತ್ರಂ
 ಶೂಲಂ ಪಾಶಂ ಚ ಘಂಟಾಮನಲಮಸಿಮಹಾಖೇಟಕೌ ಪ್ರಜ್ವಲಂತೌ .
 ಸವ್ಯೇಽಭೀಶಕ್ತಿಚಾಪಾನ ಶರಪರಶುರುಜಾ ದಕ್ಷಿಣೇ ಘೋರವಕ್ತ್ರಂ
 ಪಾರ್ಶ್ವೇ ಘೋರಾಸ್ತ್ರಮೇವಂ ನಿಯಮಿತಮನಸಾ ಸಂಯಜೇ ಸರ್ವಸಿದ್ಧೈಃ .. 41..

ಜಪ್ತ್ವಾ ಯುತಂ (ತವ ಮನೂತ್ತಮ)ಮಿಷ್ಟ(ಮಂಗ)ಯುಕ್ತಂ
 ಹುತ್ವಾ ಸಹಸ್ರ(ಮಪಕೃತ್ಯ)ಮಪಾಕರೋತಿ .
 ಸಂಧ್ಯಾಸು ಚಾಷ್ಟಸಹಿತಂ ಶತಮತ್ರ ಜಪ್ತ್ವಾ
 ಧ್ಯಾಯನ್ ಕುಬೇರಸದೃಶಂ ಶ್ರಿಯಮೇತಿ ಮತ್ಯಃ .. 42..

ಆಧಾರನಾಭಿಹೃದಯೇ ಚ ಗಲೇ ಚ ತಾಲು-
 ಭ್ರೂಮಧ್ಯಮೂರ್ಧ್ವ್ಯಖಿಲಶಕ್ತಿಪದೇಷು ದೇವಂ .
 ತೇಜೋಮಯಂ ಸರತಿ ಯಃ ಕ್ರಮಶಶ್ಚ ಮೋಕ್ಷಂ
 ಯೋ ವ್ಯುತ್ಕ್ರಮೇಣ ಸ ನರಃ ಪುನರೇತಿ ಭೋಗಂ .. 43..

ಯದ್ವೈಭವಂ ತವ ಮಹಾಸ್ತ್ರಮಹಾನುಭಾವಂ
 ಸ್ತೋತುಂ ನ ಮಂತ್ರಪತಯಸ್ತದಶೇಷಮೀಶಾಃ .
 ಕಾ ಶಕ್ತಿರತ್ರ ವದ ತಾದೃಶಮೀದೃಶಾನಾಂ
 ಕಶ್ಚೈಕದೇಶಗಣಕೋ ಗಣಕೀರ್ತಿಮೇತಿ .. 44..

ಏತಾಮಘೋರಾಸ್ತ್ರಪದಾನುವಿದ್ಧಾಂ
 ಯಃ ಸ್ತೋತ್ರಮಾಲಾಂ ಪಠತಿ ತ್ರಿಸಂಧ್ಯಂ .
 ವಿಜಿತ್ಯ(ನಿರ್ಜಿತ್ಯ)ಶತ್ರುನ್ ವಿಗತಾಮಯೋಽಸೌ
 ಪ್ರಾಪ್ನೋತ್ಯಶೇಷಾನಪಿ ವಾಂಛಿತಾರ್ಥಾನ್ .. 45..

.. ಇತಿ ಶ್ರೀಅಘೋರಸ್ತವಃ ಸಂಪೂರ್ಣಃ ..

Proofread by Aruna Narayanan



Shri Aghora Stava

pdf was typeset on July 25, 2021



Please send corrections to sanskrit@cheerful.com

